

Is-Sibt

L-1 ġimgħa tas-salterju

V. O Alla, ejja eħlisni.

R. Mulej, fittex ġħinni.

Glorja. Kif kien mill-bidu. Hallelujah.

INNU

1.

Ġħadda l-lejl mudlam, li jġħatti
kollox fl-art bi star sewdieni;
dawl il-ġħodwa qed jinfirex
mas-smewwiet, u l-jum ġa sebaħ.

2.

Jitlaq mela wkoll minn ruħna
dlam id-dnub u l-kruha tiegħu,
u timtela b'dawl il-grazzja,
ħa naraw u nimxu sewwa.

3.

Meta tisbaħ l-aħħar ġħodwa,
li b'tant ħrara nixtiquha,
hi tibdielna l-jum ta' dejjem,
fil-mistrieħ u d-dawl tas-sema.

4.

Glorja lill-Missier, lill-Iben,
lill-Ispirtu s-Santu, Alla:
bħalma msebbaħ kien mill-bidu,
hekk jissebbaħ issa w dejjem. Amen.

SALMODIJA

Ant. 1 Lejk, Mulej, indawwar ġħajnejja sa minn sbiħ il-jum.

L-Ġħid: Fit-tjieba tiegħek, Mulej, żommni ħaj, hallelujah.

Salm 118 (119),145-152

B'qalbi kollha ngħajjatlek: †
wegibni, Mulej; *
irrid inħares il-kmandamenti tiegħek.
Lilek insejjaħ: salvani int; *
u nħares il-preċetti tiegħek.

Sa minn qabel is-sebħ nitlob l-ġħajnuna; *
u fi kliemk jien nittama.

B'ġħajnejja miftuħa tul is-sahriet tal-lejl, *
jien noqgħod naħseb fuq il-wegħda tiegħek.

Isma' leħni, Mulej, fit-tjieba tiegħek; *
u żommni ħaj skond id-digrieti tiegħek.
Qorbu lejja dawk li jfittxu l-ħażen, *
dawk li tbiegħdu mil-liġi tiegħek.

Imm'inti ħdejja, Mulej; *
sewwa huma l-kmandamenti tiegħek.
Jien ili naf mill-preċetti tiegħek *
li għal dejjem int waqqafthom.

Ant. Lejk, Mulej, indawwar għajnejja sa minn sbiħ il-jum.

Ant. 2 Qawwieti u għanjieti l-Mulej: għalija sar is-salvazzjoni.

L-Għid: Ir-rebbieħa jgħannu l-kantiku ta' Mosè l-qaddej ta' Alla u l-kantiku tal-
Ħaruf, hallelujah.

Kantiku (Ez 15,1-4.8-13.17-18)

Ngħanni lill-Mulej, għax tkabbar bis-sħiħ; *
żwiemel u rikkieba waddabhom fil-baħar.

Qawwieti u għanjieti l-Mulej: *
għalija sar is-salvazzjoni.
Dan hu Alla tiegħi, u lilu nfaħħar; *
Alla ta' missieri, u lilu ngħolli.

Il-Mulej gwerrier, Jaħweh ismu! *
Il-karrijiet tal-Fargħun u qawwietu
tefagħhom fil-baħar.

Mar-riħ qawwi ta' mnifsejk ingemgħu l-ilmijiet, †
bħal gods twaqqfu l-gliegħel, *
għaqdu l-imwiegħ f'nofs il-baħar.

Qal l-għadu: "Nigri warajhom, nilħaqhom, *
naqsam il-priża, u jkolli bix-xaba';
is-sejf tiegħi nislet, *
idi teqridhom." –

Infaħt bir-riħ tiegħek, †
għattiehom il-baħar, *
għerqu bħaċ-ċomb fl-ilmijiet qawwija.

Min hu bħalek fost l-allat, Mulej, *
min hu bħalek, kbir fil-qdusija?
Int tal-biża' fil-glorji tiegħek; *
int li tagħmel ħwejjeġ ta' l-għaġeb!

Int meddejt il-leminija tiegħek *
u belgħethom l-art ġo fiha.

Fi tjubitek mexxejt dan il-poplu li fdejt; *
b'ħiltek mexxejtu lejn l-għamara qaddisa tiegħek.

Twassalhom u tħawwilhom *
fuq il-muntanja, wirt tiegħek,
il-post, Mulej, li int għamiltu l-għamara tiegħek, *
il-maqdes, ja Sidi, li ħejjew idejk.
Il-Mulej isaltan *
għal dejjem ta' dejjem.

Ant. Qawwieti u għanjieti l-Mulej: għalija sar is-salvazzjoni.

Ant. 3 Il-ġnus kollha jfaħħru l-Mulej.

L-Għid: Kbira hi t-tjieba tal-Mulej magħna, hallelujah.

Salm 116 (117)

Faħħru l-Mulej, intom ġnus kollha, *
sebbħuh popli kollha!

Għax kbira hi t-tjieba tiegħu magħna, *
il-fedeltà tal-Mulej tibqa' għal dejjem.

Ant. Il-ġnus kollha jfaħħru l-Mulej.

LEZZJONI QASIRA 2 Pt 1,10-11

Ħuti, b'ħegġa akbar għandkom tfittxu li tiżguraw is-sejħa u
l-għażla tagħkom; għax, jekk tagħmlu dan, ma titfixklu qatt. U hekk ikollkom
miftuħ beraħ quddiemkom il-bieb u d-dħul
fis-saltna ta' dejjem tal-Mulej u s-Salvatur tagħna Ġesù Kristu.

RESPONSORJU QASIR

R. Lilek, Mulej, insejjaħ; * Inti l-kenn tiegħi. Lilek.

V. Inti sehmi f'art il-ħajjin. * Inti l-kenn tiegħi. Glorja. Lilek.

Ant. tal-kant. ta' Żakkarija Dawwal, Mulej, lil dawk li jinsabu fid-dlamijiet u d-dell tal-mewt.

Imbierrek il-Mulej, Alla ta' Izrael, *
għaliex ġie jżur u jifdi l-poplu tiegħu,
u waqqaf għalina qawwa ta' salvazzjoni *
f'dar David, qaddej tiegħu,
bħalma kien wiegħed fl-imgħoddi *
b'fomm il-profeti qaddisin tiegħu,
biex isalvana mill-għedewwa tagħna *
u minn idejn dawk kollha li jobogħduna.
B'hekk juri ħniena ma' missirijietna, *
u jiftakar fil-patt qaddis tiegħu,
fil-ħalfa li ħalef lil Abraham missierna, *

li jagħtina
li, meħlusin minn idejn l-għedewwa tagħna, *
naqduh bla biża'
tul ħajjitna kollha, *
bil-ġustizzja u l-qdusija quddiemu.

U inti, tfajjel, tissejjaħ profeta ta' l-Għoli; *
għax tmur qabel il-Mulej biex tfejju triqatu,
biex tgħarraf lill-poplu tiegħu bis-salvazzjoni, *
bil-maħfra ta' dnu biethom,
ħierġa mill-qalb ħanina ta' Alla tagħna, *
li jibagħtilna mill-għoli ż-żjara tax-Xemx tiegħa,
ħa jdawal lil dawk li jinsabu
fid-dlamijiet u d-dell tal-mewt, *
ħa jmexxi l-passi tagħna fit-triq tas-sliem.

Glorja lill-Missier, u lill-Iben, *
u lill-Ispirtu s-Santu,
Kif kien mill-bidu, issa u dejjem, *
u jibqa' għal dejjem ta' dejjem. Amen.

Ant. tal-kant. ta' Żakkarija Dawwal, Mulej, lil dawk li jinsabu fid-dlamijiet u d-dell tal-mewt.

PREĊI

Kristu sar jixbah lil ħutu f'kollox, biex ikun il-qassis ħanin u fidil f'dak li għandu x'jaqsam ma' Alla. Inberkuh u ngħidulu:

Iffħilna, Mulej, it-teżori ta' mħabbtek.

Inti x-xemx tal-ġustizzja, li fil-Magħmudija mlejtna bid-dawl tiegħek u tajtna ħajja ġdida:

- lilek nikkonsagra dan il-jum ġdid li tajtna.

Aħna rridu nberkuk fis-siġħat kollha ta' din il-ġurnata:

- f'kull ma nagħmlu rridu nfaħħru lil ismek.

Imliena bil-ħerqa ta' Ommok Marija biex nisimgħu l-kelma tiegħek:

- mexxi l-passi tagħna fit-triq tat-tagħlim tiegħek.

Inti nżilt mis-sema biex tagħtina xhieda ta' l-imħabba ta' Alla:

- aghmel li l-emigranti tagħna jkunu xhieda tiegħek fid-dinja.

Missierna

Talba

Mulej, dawwal il-qalb tagħna bid-dija tal-qawmien ta' lbnek mill-imwiet, biex inkeċċu minna d-dlamijiet tal-mewt u jseħħilna naslu fid-dawl ta' dejjem. B'lbnek.

Għeluq

Il-Mulej iberikna, iħarisna minn kull deni, u jwassalna għall-ħajja ta' dejjem.
Amen.